

اسلاموفو بیا۔ کیا ہم خود بھی ذمہ دار نہیں؟

چند دن پہلے امریکہ میں آنے والے صدارتی انتخابات کے ایک امیدوار ڈونالڈ ٹرمپ نے یہ مطالبہ کر کے امریکیوں سمیت بہتوں کو حیران کر دیا کہ مسلمانوں کو امریکہ میں داخلہ کی اجازت نہ دی جائے۔ ان کے بیان کی شدید نہادت امریکہ میں بھی ہوئی ہے اور برطانیہ میں تواب تک تیس ہزار لوگوں نے ان کے خلاف ایک دستخطی مہم پر اپنے دستخط ثابت کیے ہیں، تاہم ان کے بیان سے مغرب میں اسلاموفو بیا کا وجود عیا ہو کر سامنے آ گیا ہے۔ اسلاموفو بیا کا لفظی مفہوم ہے: اسلام سے خطرہ محسوس کرنا یا مسلمانوں سے نفرت کا اظہار۔ اس اصطلاح کو پہلے پہل مغرب کے بعض لکھنے والوں نے استعمال کیا اور اب مغربی میڈیا کے ذریعے اس کا استعمال بہت عام ہو گیا ہے۔ اس پر ریسچ ہو رہی ہے، اس کے بڑھتے ہوئے مظاہر پر مغربی مسلمانوں کے ساتھ خود مغرب کی حکومتیں بھی تشویش کا اظہار کر رہی ہیں اور اس کا مقابلہ کرنے کے طریقوں پر خور کیا جا رہا ہے۔

ویسے توجہ مسلمان اپنے دور عروج میں تھے، مغرب میں اسلاموفو بیا اس وقت بھی شباب پر تھا۔ متعصب عیسائی پادری اور رہما پورے یورپ میں گھوم گھوم کر اسلام، پیغمبر اسلام اور مسلمانوں کے خلاف پروپیگنڈا کرتے تھے اور انہیں بتاتے تھے کہ مسلمان ”محمد“ نام کے بت کی پوچھ کرتے ہیں۔ یہ بد مقام نبی اکرم کا نام بکاڑ کر اس کو Mohmed، Mohamend یا Mohamet بولتے تھے اور آپ کو (نحوہ باللہ) ظالم وجابر بادشاہ، جھوٹا نبی، شہوت پرست حاکم باور کراتے تھے۔ صلیبی جنگیں انھی جھوٹے پروپیگنڈوں کی بنیاد پر مذہبی جوش و خروش سے لڑی گئیں۔ اسٹری اق کی کاسیکل تحریروں میں اس گمراہ کن پروپیگنڈے کی تفصیل موجود ہے۔ پھر اسٹری اق کا دوسرا دور آیا اور اس نے علمی و تحقیقی رنگ اختیار کر لیا تو اس گمراہ کن پروپیگنڈے کی شدت میں کمی آئی۔ پھر جب مسلمان زوال کا شکار ہوئے اور مغربی سامراج کو عروج ملا تو مختلف اسباب سے مسلمانوں نے مغرب کا رخ کرنا شروع کر دیا۔ نبی دینی امریکہ میں اپنی اور افریقہ سے جبری مزدوری کے لیے ہزاروں مسلمان (مورسکو) لے جائے گئے تھے جن کی نسلیں وہیں کی باشندہ ہو گئیں۔ دوسری جنگ عظیم کے بعد جمنی کو دو کلروں میں بانٹ دیا گیا۔ جمنی کے لوگوں کو اپنے ملک کی تعمیر نو کے لیے غیر مملک سے افرادی قوت کی ضرورت پڑی جس کو ترکی کے مزدوروں نے پورا کیا۔ یہ مزدور جمنی میں ہی روپڑے۔

*ڈاکٹر فاؤنڈیشن فار اسلام اسٹریٹیجی دیلی۔ mohammad.ghitreef@gmail.com

اسی طرح الجزاڑ اپنی آزادی سے پہلے فرانس کے مقبوضات میں تھا، اس لیے الجزاڑ سے بھی بڑی تعداد میں مزدور پیرس و فرانس میں جا کر آباد ہو گئے۔ پھر شام و مصر اور عراق کے بادشاہوں اور ڈکٹیٹروں سے تنگ آ کر ان ملکوں سے مذہب پسندیدہ اشرا کی لوگ اور انقلابی عناصر سیاسی پناہ، امن و سکون، بہتر تعلیم، رہائشی اور روزگار کے موقع کی ملاش میں عام طور پر مغرب کا رخ کرنے لگے۔ بر صغیر سے بھی بہت سے لوگ تعلیم اور ملازمت کے لیے وہاں پہنچے۔ اس کے بعد فلسطین کے الیہ، اسرائیل کے قیام اور اس سے مسلمانوں کے جرمی اخلاق کے بعد مغرب کی طرف اس مہاجرت میں اضافہ ہی ہوتا گیا۔

امریکہ، انگلینڈ اور یورپ کے دوسرے ممالک میں پہنچنے والے یتارکین وطن جب تک اپنی مزدوری یا ملازمت میں لگ رہے، کوئی مسئلہ وہاں کے لوگوں کو پیش نہیں آیا، مگر چونکہ ان تارکین وطن میں مذہب پسندیدہ بڑی تعداد میں تھے لہذا جب انہوں نے مسجدوں اور اسلامک مرکزوں کے قیام کے ذریعے اپنے مذہبی و تہذیبی شخص کا اعلیٰ ہارشروع کر دیا، تب سے مسئلہ پیدا ہونے لگا۔ تاہم چونکہ مغرب کا پورا معاشرہ سیکولر، جمہوری اور آزادی پسند ہے (جس کی بعض اقدار سے یقیناً اختلاف ہو سکتا ہے) لہذا اپنے انھی اصولوں کی بنیاد پر اہل مغرب مجبور تھے کہ مشرق اور خاص کر عرب دنیا سے آنے والے مسلمانوں کو مذہبی و کلچرل آزادیاں دیں اور انہوں نے دیں۔ لیکن تلخ حقیقت یہی ہے کہ تارکین وطن کا مذہبی اور تہذیبی شخص کا Aggressive اظہار ہی وہ پوائنٹ تھا جب مغرب میں شدت سے اسلاموفوبیا کا ظہور ہونا شروع ہوا۔

حقیقت تو یہ ہے کہ انہا پسندی ہر سماج میں اور ہر مذہبی اکائی میں موجود ہے۔ مسلمانوں میں بھی ہے اور غیر مسلموں میں بھی۔ مغرب میں مسلمانوں کے خلاف اسی انہا پسندی کی ایک شکل اسلاموفوبیا ہے جس کے مظاہر مختلف صورتوں میں سامنے آرہے ہیں۔ جرمنی میں اس کا ظہور نیونازی ازم کی تحریک میں ہوا ہے تو امریکہ میں انجلیکل فرقہ اس کی نمائندگی کرتا ہے۔ ڈنمارک اور انگلینڈ میں بعض سیاسی پارٹیاں اور لیڈر اس کی آواز اٹھاتے ہیں۔ انجلیکل چرچ سے وابستہ کئی گروپ اور پادری اسرائیل کے ہم نواں اور عربوں اور مسلمانوں سے نفرت کا اظہار کرتے ہیں۔ اور بھی گروپ ہیں جو اس کے لیے سرگرم ہیں۔ کئی مسیحی پادری قرآن کو جلانے کی مہم میں پیش پیش ہیں۔ کئی پادری اور خواتین ڈبیٹر اپنی اسلام مخالف تقریروں کے لیے مشہور ہیں اور یو ٹیوب پران کی ہرزہ سرائیاں سنی جا سکتی ہیں۔ ۱۱/۹ کے الیہ کے بعد امریکہ میں ایک اسلاموفوب گروپ نے Bomb The Caaba (کعبہ کو بم سے اڑا دو) کا کروہ نفرہ بھی لگایا تھا۔ فرانس میں الٹرائیکولر گروپوں اور حکومت کو مسلمان عورت کے جباب (اسکارف) سے ڈرگلتا ہے۔ ڈنمارک میں ان کو مساجد کے میباروں سے خوف آتا ہے۔ سویڈن اور پیرس میں تبلیغ اسلام کے استہزا یہ کاروں بنا کر اس کا اظہار کیا جاتا ہے۔ اس کے علاوہ بڑے بیانہ پر مغلس اور خانماں بربادشامی مہاجرین کی یورپ کو منتقلی سے بھی مغرب میں بعض لوگوں پر نہ جانے کیوں دہشت طاری ہے! اس لے میں میڈیا کے بڑے بڑے گروپ، فرائیڈ میں جیسے اسرائیل نواز صحافی، جیری فالویل جیسے پادری، ڈینیل پائس اور برناڑ لویس جیسے بڑے مستشرق سر میں سر ملاٹے ہوئے ہیں۔ ٹرینڈاٹ میں مقیم ہندزٹا دنوبل انعام یافتہ مصنف وی ایں ناپال کی تحریریں مسلمانوں کے بارے میں متعصبانہ ہیں۔

اس کے علاوہ امریکہ کے فوکس نیوز، NBC، CNN وغیرہ اپنی رپورٹوں اور جریوں میں ان کے بارے میں جانب دار نہیں ہیں۔ ان کے اکثر اینٹر اور پورٹر مسلمانوں اور عربوں سے عناد اور اسلامیل کے لیے زمگوش رکھتے ہیں۔

اسلاموفویا کے علمبردار گروپ عام طور پر اسلام اور مسلمانوں کے خلاف وہی الزام لگاتے ہیں جو ہندوستان میں فسطائی تو تین لگاتی ہیں۔ یہ کہ مسلمان کئی کئی شادیاں کرتے اور زیادہ بچے پیدا کرتے ہیں، اگر ان کی یورپ کو قتل مکانی نہ روکی گئی تو یہ کچھ ہی دونوں میں آبادی کا حلیہ اور تابع بدلتے ہیں گے، ان کی اکثریت ہو جائے گی تو یہ Rule کریں گے اور ہماری آزادیوں اور تہذیب کو بر باد کر دیں گے۔ یہ امن عالم کے لیے خطرہ ہیں کیونکہ یہ اپنے مذہب کی رو سے دوسرے مذاہب کے ساتھ امن اور چین سے نہیں رہ سکتے۔ یہ مغربی تہذیب و تمدن کے لیے اور مغربی اقدار کے لیے خطرہ ہیں۔ عورت کو یہ غلام بنا کر رکھتے ہیں، انسان کو انہمار خیال کی آزادی نہیں دیتے، تہذیب کے ارتقا میں ان کا کوئی کردار نہیں ہے، وغیرہ۔ بلاشبہ بعض لوگوں کو اسلام کے بارے میں غلط فہمیاں بھی ہوں گی مگر اکثر یہ پروپیگنڈا جان بوجھ کر کیا جاتا ہے۔ اسی طرح اسلاموفویا کا ایک مستقل ہتھیار رسول اکرم صلی اللہ علیہ وسلم کی مقدس شخصیت کی اہانت ہے جس کے لیے وہ کارلوں بناتے ہیں، سیرت پر کتابیں شائع کرتے ہیں اور جن چین کرایے واقعات پر فوکس کرتے ہیں جن سے رسول اللہ کی شخصیت مجرور ہو اور بدستمی سے سارا ممالک اور مسلمانوں کے ہاں رائج اور جعلی روایات پر بُنی سیرت لٹریچر سے مل جاتا ہے۔ مغرب میں بہت سی کتابیں ایسی بھی لکھی گئی ہیں اور لکھنے والے اہم مصنف اور ناول نگار ہیں جن میں مغرب کے زوال کی پیشین گوئی کی گئی ہے۔ ان کا کہنا ہے کہ اگر عربوں کی پیش قدمی نہ روکی گئی تو یورپ، یورپ نہیں رہے گا، یوروسلام بن جائے گا۔

9/11 کے حادثہ سے پہلے ہی اسلاموفویا مغرب میں موجود تھا، چنانچہ مرکاش کے ایک ریسرچ اسکالرنے اس مسئلہ کا جائزہ لیا تو پایا کہ صرف دو ہائیوں کے عرصہ میں تقریباً پچیس ہزار کتابیں، کتابیں، فلمیں، کارلوں اور بینڈبل اسلام اور مسلمانوں کے خلاف شائع کیے گئے۔ البتہ یہ بات ضرور کہی جاسکتی ہے کہ گیارہ ستمبر کے بعد اس میں تیزی آئی اور اب القاعدہ اور داعش جیسے دہشت گرد مسلمان گروپوں کی مجونہ، غیر اسلامی، غیر انسانی وغیر عقلی حرکتوں، دہشت گردی اور معموموں کے قتل عام کی وارداتوں سے اس لے میں بہت ہی شدت آگئی ہے۔ حد تو یہ ہے کہ دولت اسلامیہ کے مقابلہ میں دولت مسیحیہ کے عنوان سے ایک شدت پسند تنظیم کا نام بھی سامنے آیا ہے۔

اسلاموفویا کے ان خارجی مظاہر کے ساتھ کچھ داخلی اسباب بھی ہیں اور ان کو بھی لازماً قاتر نہیں کے سامنے لا یا جانا چاہیے۔ مثال کے طور پر کئی مسلمانوں نے نہ صرف مغرب میں بلکہ انڈیا میں بھی جمہوریت اور سیکولرزم کے خلاف لفظی جنگ چھیڑ رکھی ہے۔ بعض سرپرہرے سیکولر جمہوریت کو فروشنگ بتاتے ہیں اور اپنے اس مطلق فتوے میں وہ بدلتے حالات و زمانہ کی رعایت یا مسلم اکثریت یا اقلیت کے حالات کے اختلاف کی بھی کوئی پروانیں کرتے۔ روایتی مسلم علماء، اسلام کے قانون جہاد کی معقول عصری تشریع کرنے میں ناکام ہیں جو جدید ہن کو اپیل کر سکے۔ ان میں سے بہت سے آج بھی تبدیلی مذہب پر لوگوں کی گردن نانپنے کے لیے تیار ہیں، آج بھی لوٹی غلام کے پرانے عرف (جس کی آج کوئی گنجائش نہیں) کی وکالت کرتے ہیں۔ اور بعض لوگ تو مغرب میں بیٹھ کر، اس کی آزادیوں سے فیض یا بہو کر

وہاں اسلامی خلافت کے قیام کی بے وقت کی رانگی گاتے ہیں۔ وہ کہتے ہیں کہ غیر مسلموں سے نفرت اسلام کا تقاضا ہے، شوکت کفر (Power) کو توڑنا مسلمانوں کا فرض ہے۔ یہ اسلامی جواب کی بھی یک رنجی تشریع کرتے ہیں۔ جہاد کی غلط تشریع کرنے والے یہ لوگ اگر چریزادہ نہیں، لیکن یہی مٹھی بھروسے اپنی انتہا پسندانہ سوچ اور اقدامات سے اسلام اور مسلمانوں کی غلط ترجمانی کا سبب بن جاتے ہیں کیونکہ میدیا انھی کی باتیں اچک لیتا اور ان پر مباحثے کرنے بیٹھ جاتا ہے جن میں اسلام کا صحیح فہم رکھنے والوں کا کثرتیں بلا یا جاتا۔

مذہب کے انھی تھیکداروں کی غیر عقلی، غیر اسلامی، من مانی، یک رنجی، غیر حقیقت پسندانہ تشریع دین، ہی اسلام و مسلمانوں کی متفقی شبیہ بنانے کی سب سے بڑی ذمہ دار ہے۔ برطانیہ میں مذکورہ باتوں کی تبلیغ کرنے والے دو عرب شیوخ ابو حمزہ الامصری اور عمر الکبری کے چرچ تو اخبارات میں بھی آئے۔ جمہوریت کی مخالفت کرنے والے اور عالمی خلافت کے نعرے لگانے والے یہ شعور نہیں رکھتے کہ وہ اپنے زمانہ کی روح سے لڑ رہے ہیں اور زمانہ کی روح سے لڑنا صرف اپنے آپ کو شکست دینا ہے۔ اس وقت جمہوریت پوری دنیا کے اجتماعی شعور کا حصہ بن چکی ہے اور اس کی خواہ مخواہ کی مخالفت اپنے آپ کو صرف کو بنا ہے اور ابھی ہم ہے جس کا مقدر ہی ناکامی ہے۔ اسلام سراسر حقیقت پسندی کا دین ہے اور اس وہ نبوی میں ہمیں قدم قدم پر حقیقت پسندی کی تعلیم ملتی ہے، لیکن آج ہم نے گویا قم کھارکی ہے کہ حقیقت پسندی سے کوئی ناتانہ رکھیں گے۔

ہمارے پیشتر اقدامات رد عمل میں اور جذباتی اور ”غیر“ سے نفرت پرمنی ہوتے ہیں۔ شریعت کی تفہیم ہمارے عالم عموماً ایسے بے پلک اور Rigid انداز میں کرتے ہیں جس سے نئی نسل اور جدید زہن کو لگتا ہے کہ شریعت بھی چرچ ہی کی ایک شکل ہے، خاص کر جب ان کے سامنے عملی نہ نہ کرو جو جو طالبان کا ہے یادوں اسلامیہ کا۔ خاص اسلام کی دعوت چھوڑ کر مسلک و مشرب کی دعوت دی جا رہی ہے جو بڑی مصیبت بن رہی ہے۔ کوئی سیاسی اسلام کی طرف بدار ہا ہے، کوئی صوفی اسلام کی طرف اور کوئی کسی اور اسلام کی طرف۔ ان مختلف طرح کے اسلاموں کے دیکھوں کی تحریریں کل حزب بما لدیہم فرحوں (ہرگز وہ اپنے ہی خیالات پر نماز ہے) کی تصویر ہوتی ہیں۔

چیز ہمیشہ کڑوا ہوتا ہے، مگر مجھے کہنے دیجیے کہ اکثر مسلمان علماء و انشوروں کی تحریروں میں مغرب والوں کے لیے جو نفرت و کراہیت پائی جاتی ہے، وہ مسلمانوں میں انتہا پسندی اور جذباتی رد عمل کو ہوادیتی ہے۔ ہمارے ہاں بہت سے لکھنے بولنے والے شروعات ہی مغرب کو من طعن اور صلوٰۃ میں سنانے سے کرتے ہیں، حالانکہ مغربی تہذیب کے متفق پہلووں کے ساتھ بہت سے پہلوویں میں اپنی تہذیب اور اپنے بھی ہیں جن کو appreciate کرنا چاہیے۔ دوسری قوموں اور انسانوں سے ہمارا نہیں طبقہ نفرت کرتا ہے، اس کے لیے ان کی تحریروں اور تقریروں پر ایک سرسراہی نظر ڈال لینا کافی ہوگا۔ ایک ندوی عالم وادیب نے اپنی خیم عربی کتاب میرے پاس تبصرہ کے لیے لکھی۔ آٹھ صفحہ سے زیادہ کی اس کتاب میں جگہ جگہ یہودیوں کا ولاد و حفدة الخنازیر (سور کے بچے) لکھا گیا ہے۔ رقم نے اپنے تبصرہ میں اس بات کی طرف توجہ دلائی کہ پوری قوم یہود کے لیے ایسے الفاظ استعمال کرنا شائستگی اور تہذیب کے خلاف تو ہے ہی، اسلامی روایات کے اور حقیقت واقعہ کے بھی خلاف ہے۔ کیونکہ اسرائیل کتنا ہی ظالم ہے، بہت سے یہودی دانشور بلکہ

نہیں راہ نما بھی اس کے شدید نقد اور فلسطینی کاز کے حامی ہیں۔ اور علماء داعیوں کو تو خاص کرائی کی زبان استعمال کرنے سے بچنا چاہیے۔

پڑھ لکھ مسلمانوں کا ایک بڑا حلقة سازشی تحریری میں جتنا ہے اور ہر واقعہ کی توجیہ اسی تحریری سے کرتا اور اپنوں کی تمام غلطیوں و نادانیوں سے صرف نظر کر لیتا ہے۔ چنانچہ پیروں میں دہشت گردی کے واقعہ کو بھی اردو کے کئی بڑے کالم نگار کی گونہ جواز دیتے نظر آئے۔ ہمارے بہت سے علمائی باغیوں مسلم عہاد کے ذریعہ انجام دی جانے والی دہشت گردی کو اپنے ”اگر مگر“ سے جواز دیتے رہے ہیں اور اگر بھی اس کی مذمت بھی کرتے ہیں تو مسلکی رنگ میں۔ سوال یہ ہے کہ ہمارا یہ روایہ کیا غیر وہ کوہم سے اور زیادہ براجمیغی نہیں کرے گا؟

ایک اور پہلو بھی غور کرنے کا ہے کہ اسلام دشمن قوتوں کی طرف سے جان بوجھ کر اور بڑی پلانگ سے عالمی سطح پر بھی اور وطن عزیز میں بھی مسلمانوں کو چھوٹے چھوٹے مسلکوں اور نان المیوز میں الجھایا اور پھنسا دیا جاتا ہے۔ ان کی ساری قوتیں بے سرے احتجا جوں، ناکام مظاہروں اور بے نتیجہ دھرنوں اور مشتعل جلوسوں اور تشدید کی نذر ہو جاتی ہیں۔ اہانت رسول کے بد بخنا نہ واقعات، ملعون زمانہ کاروں اور اسی قسم کے شو شے اسلام مفوبیا کا ضروری حصہ ہیں۔ ہونا تو یہ چاہیے تھا کہ ہماری دینی و ملی قیادت زیادہ بیدار مغربی کا ثبوت دیتی اور قوم کو بے فائدہ مظاہروں میں لگانے کی بجائے وہ ناموس رسالت کی حفاظت کے کچھ ثابت اور متحرک متبادل ڈھونڈتی اور قوم کی تربیت ان خطوط پر کی جاتی کہ اس طرح کے شو شوں کو نظر انداز کرنا بھی اسوہ نبوی کا ہی ناگزیر حصہ ہے، اور موجودہ زمانہ میں تو اس کی پہلے سے بھی کہیں زیادہ ضرورت ہے۔ اگر ایسا ہوا ہوتا تو شاید حالات آج اتنے خراب نہ ہوتے جن کا عالمی ملکی سطح پر آج ہم کو سامنا ہے!

ڈاکٹر نذریہ احمد فیض

(عدالتی ریکارڈ کی روشنی میں مقدمے کی مکمل تفصیلات)

اردو ترجمہ: چودھری محمد یوسف ایڈووکیٹ

[صفحات: ۲۷۷۔ قیمت: ۲۵۰ روپے]

ناشر: اخوان پبلیکیشنز، ا۔ جہاگیر کالونی، کوکھر کی گورانوالہ (0331-4602624)

(مکتبہ امام اہل سنت پرستیاب ہے)